

ಕರ್ನಾಟಕ ಲೋಕಾಯುಕ್ತ

ಸಂ.ಕಂಪ್ಲೇಂಟ್/ಉಪಲೋಕ್/ಇ.ಡಿ-2498/2017/ಡಿಆರ್‌ಇ-5

ಬಹುಮಹಡಿಗಳ ಕಟ್ಟಡ,
ಡಾ: ಅಂಬೇಡ್ಕರ್ ವೀಧಿ,
ಬೆಂಗಳೂರು-560 001,
ದಿನಾಂಕ:28-02-2018

ಕರ್ನಾಟಕ ಲೋಕಾಯುಕ್ತ ಕಾಯ್ದೆ 1984ರ ಕಲಂ 12(1)ರ ಅನ್ವಯ ವರದಿ

ವಿಷಯ: ಶ್ರೀ ಕೊಂಚೆ ಶಿವರುದ್ರಪ್ಪ, ರಾಜ್ಯ ಪ್ರಧಾನ ಕಾರ್ಯದರ್ಶಿಗಳು, ರಾಷ್ಟ್ರೀಯ ಕಿಸಾನ ಸಂಘ, ಕೂನಬೇವು ಗ್ರಾಮ, ಚಿತ್ರದುರ್ಗ ತಾಲ್ಲೂಕು ಮತ್ತು ಜಿಲ್ಲೆ ಇವರು ಸಲ್ಲಿಸಿರುವ ದೂರಿನ ಬಗ್ಗೆ.

ಈ ದೂರನ್ನು ಶ್ರೀ ಕೊಂಚೆ ಶಿವರುದ್ರಪ್ಪ, ರಾಜ್ಯ ಪ್ರಧಾನ ಕಾರ್ಯದರ್ಶಿಗಳು, ರಾಷ್ಟ್ರೀಯ ಕಿಸಾನ ಸಂಘ, ಕೂನಬೇವು ಗ್ರಾಮ, ಚಿತ್ರದುರ್ಗ ತಾಲ್ಲೂಕು ಮತ್ತು ಜಿಲ್ಲೆ (ಇನ್ನು ಮುಂದೆ ದೂರುದಾರರು ಎಂದು ಕರೆಯಲ್ಪಡುತ್ತಾರೆ) ಇವರು (1) ಶ್ರೀ ಮಹಾಂತೇಶ, ಕಾರ್ಯನಿರ್ವಾಹಕ ಅಧಿಕಾರಿಗಳು, ತಾಲ್ಲೂಕು ಪಂಚಾಯತ್ ಹೊಸದುರ್ಗ, ಚಿತ್ರದುರ್ಗ ಜಿಲ್ಲೆ ಮತ್ತು (2)ಶ್ರೀ ಶ್ರೀನಿವಾಸ ಕೆ. ಪಂಚಾಯತ್ ಅಭಿವೃದ್ಧಿ ಅಧಿಕಾರಿಗಳು, ಲಕ್ಕಿಹಳ್ಳಿ ಗ್ರಾಮ ಪಂಚಾಯತಿ ಹೊಸದುರ್ಗ ತಾಲ್ಲೂಕು, ಚಿತ್ರದುರ್ಗ ಜಿಲ್ಲೆ (ಇನ್ನು ಮುಂದೆ ಎದುರುದಾರರು ಎಂದು ಕರೆಯಲ್ಪಡುತ್ತಾರೆ) ರವರ ವಿರುದ್ಧ ದಾಖಲಿಸಿ ಕರ್ನಾಟಕ ಲೋಕಾಯುಕ್ತ ಅಧಿನಿಯಮದಡಿ ತನಿಖೆಗಾಗಿ ಕೈಗೆತ್ತಿಕೊಳ್ಳಲಾಯಿತು.

2. ದೂರಿನ ಸಂಕ್ಷಿಪ್ತ ವಿವರ:

2015-16ನೇ ಸಾಲಿನ ಲಕ್ಕಿಹಳ್ಳಿ ಗ್ರಾಮ ಪಂಚಾಯತಿಗೆ ಲೆಕ್ಕಪರಿಶೋಧನೆ ಆಗಿದ್ದು, ಲೆಕ್ಕಪರಿಶೋಧಕರು ಒಂದು ವರದಿಯನ್ನು ಕೊಟ್ಟಿದ್ದು, ಅದರಲ್ಲಿ ಆಕ್ಷೇಪಣೆಗಳ ಮೊತ್ತ ರೂ.68,16,982/- ಮತ್ತು ವಸೂಲಾತಿ ಮೊತ್ತ ರೂ.11,02,165/- ಇರುತ್ತದೆ. 1994-95 ರಿಂದ ಇದುವರೆಗೂ ಕಾಲಕಾಲಕ್ಕೆ ಆಕ್ಷೇಪಣೆಗಳ ಮೊಬಲಗು ಮತ್ತು ವಸೂಲಾತಿ ಮೊಬಲಗು ಬರುತ್ತಿದ್ದು, ಆಕ್ಷೇಪಣೆ ಮತ್ತು ವಸೂಲಾತಿ ಮೊತ್ತಗಳ ತಿರುವಳಿಗೆ ಕಾರ್ಯನಿರ್ವಾಹಕ ಅಧಿಕಾರಿಗಳು ಮತ್ತು ಗ್ರಾಮ ಪಂಚಾಯತಿಯ ಆಡಳಿತ ವರ್ಗದವರು ಕಲಂ 246(6) ಮತ್ತು 246(8) ರಲ್ಲಿ ಕ್ರಮ ತೆಗೆದುಕೊಳ್ಳಲು ಸೂಚಿಸಿದೆ ಅಂತ ಸದರಿ ಲೆಕ್ಕಪರಿಶೋಧನಾ ಅಧಿಕಾರಿಗಳು ಸೂಚಿಸಿದ್ದಾರೆ. ಆದರೆ ಎದುರುದಾರರು ಯಾವುದೇ ಕ್ರಮವನ್ನು ತೆಗೆದುಕೊಂಡಿಲ್ಲ. ಆದ್ದರಿಂದ, ಎದುರುದಾರರ ವಿರುದ್ಧ ಕ್ರಮ ತೆಗೆದುಕೊಳ್ಳಬೇಕೆಂದು ಕೋರಿರುತ್ತಾರೆ.

3. ಈ ದೂರಿನ ಮೇಲೆ ಎದುರುದಾರರಿಂದ ಆಕ್ಷೇಪಣೆಗಳನ್ನು ಕೇಳಲಾಗಿದೆ.

(ಎ) 1ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ರೂ.2,36,243/- ಆಕ್ಷೇಪಣಾ ಮೊತ್ತವನ್ನು ವಿಲೇ ಮಾಡಲಾಗಿರುತ್ತದೆ. ರೂ.87,880/- ಗಳನ್ನು ವಸೂಲಾತಿ ಮಾಡಲಾಗಿದೆ. ಒಟ್ಟು 10 ಅಡಹಕ್ ಸಮಿತಿಯ ಸಭೆಗಳನ್ನು ಕರೆದಿದ್ದು, ಬಾಕಿ ಉಳಿದ ಆಕ್ಷೇಪಣಾ ಮೊತ್ತವನ್ನು ವಿಲೇ ಮಾಡಲು ಮತ್ತು ವಸೂಲಾತಿ ಮೊತ್ತವನ್ನು ವಸೂಲಾತಿ ಮಾಡಲು ಕ್ರಮ ವಹಿಸಲಾಗುವುದು ಅಂತ ನಮೂದಿಸಿದ್ದಾರೆ.

(ಆ) 2ನೇ ಎದುರುದಾರರು ತಮ್ಮ ಆಕ್ಷೇಪಣೆಯಲ್ಲಿ ನಾನು 2014-15 ರಿಂದ ದಿನಾಂಕ: 24-6-2015 ರ ವರೆಗೆ ಕರ್ತವ್ಯ ನಿರ್ವಹಿಸುತ್ತಿರುವುದಾಗಿ, ಸದರಿ ಸಾಲಿನ ಆಕ್ಷೇಪಣಾ ಮೊತ್ತ ರೂ.3,66,644//-- ಗಳಾಗಿದ್ದು, ಆಕ್ಷೇಪಣಾ ಮೊತ್ತವನ್ನು ಸಮಿತಿ ಕೈಗಡಲು ಶಿಪಾರಸ್ಸು ಮಾಡಿದೆ. ಬಾಕಿ ಆಕ್ಷೇಪಣಾ ಮೊತ್ತ ತೆರಿಗೆಗಳ ಮೇಲೆ ವಸೂಲಿ ಮಾಡಬೇಕಾದ ಉಪಕರವಾಗಿದ್ದು ಸಂಸ್ಥಾನೂಲದ ಕೊರತೆಯ ಕಾರಣದಿಂದ ಲೆಕ್ಕ ಶಿಕ್ಷಣಕ್ಕೆಗೆ ಜಮಾ ಮಾಡಲು ಆಗಿರುವುದಿಲ್ಲ. ಮುಂದಿನ ದಿನಗಳಲ್ಲಿ ಜಮಾ ಮಾಡಿಸಲಾಗುವುದು. ಈ ಹಿಂದಿನ ಪಿ.ಡಿ.ಓ. ಮತ್ತು ಕಾರ್ಯದರ್ಶಿಗಳು ಅನುಪಾಲನಾ ವರದಿಯನ್ನು ಸಲ್ಲಿಸಲು ನೋಟಿಸ್ ನೀಡಲಾಗಿದೆ ಅಂತ ನಮೂದಿಸಿದ್ದಾರೆ.

4. ಎದುರುದಾರರ ಆಕ್ಷೇಪಣೆಗಳ ಮೇಲೆ ದೂರುದಾರರಿಂದ ಪ್ರತ್ಯುತ್ತರವನ್ನು ಕೇಳಲಾಗಿದೆ.

(ಎ) ದೂರುದಾರರು ತಮ್ಮ ಪ್ರತ್ಯುತ್ತರದಲ್ಲಿ ಕಟ್ಟಳೆ ಗ್ರಾಮ ಪಂಚಾಯತಿಗೆ ಸಂಬಂಧಿಸಿದ ಪ್ರತ್ಯುತ್ತರವನ್ನು ಸಲ್ಲಿಸಿದ್ದು, ಈ ಪ್ರಕರಣಕ್ಕೆ ಸಂಬಂಧಿಸಿರುವುದಿಲ್ಲ. ಒಟ್ಟಿನಲ್ಲಿ ಈ ಪ್ರಕರಣದಲ್ಲಿ ಮುಕ್ತಾಯಗೊಳಿಸಲು ಕೋರಿಕೊಂಡಿದ್ದಾರೆ ಮತ್ತು ಲೋಕಾಯುಕ್ತ ಸಂಸ್ಥೆಯನ್ನು ಅಭಿನಂದಿಸಿದ್ದಾರೆ.

5. ಈ ಪ್ರಕರಣದ ಸಂಪೂರ್ಣ ಕಡತವನ್ನು ಪರಿಶೀಲಿಸಿದ್ದೇನೆ. ದೂರುದಾರರು ಈ ಪ್ರಕರಣಕ್ಕೆ ಸಂಬಂಧವಿಲ್ಲದ ಕಟ್ಟಳೆ ಗ್ರಾಮ ಪಂಚಾಯತಿಯ ಬಗ್ಗೆ ತಮ್ಮ ಪ್ರತ್ಯುತ್ತರವನ್ನು ಸಲ್ಲಿಸಿದ್ದು, ಯುಕ್ತವಾದ ಕ್ರಮವಲ್ಲ.

6. ಆಡಿಟ್ ವರದಿಯಲ್ಲಿ ಕಲಂ 246(6) ಮತ್ತು 246(8) ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮದಂತೆ ಕ್ರಮ ವಹಿಸಲು ಸ್ಥಳೀಯ ಲೆಕ್ಕಪರಿಶೋಧನಾ ವರ್ತುಲದ ಹಿರಿಯ ಉಪನಿರ್ದೇಶಕರು, ಸೂಚಿಸಿದ್ದಾರೆ.

7. ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ ಕಲಂ 246(6) ರಿಂದ 246(8) ರಲ್ಲಿ ಈ ಕೆಳಕಂಡಂತೆ ವಿಧಿಸಲಾಗಿದೆ:

4

(6) On receipt of the audit report, the Grama Panchayat shall either remedy any defects or irregularities which have been pointed out in the report and send to the Executive Officer within three months an intimation of its having done so, or shall within the same period furnish to the Executive Officer any further explanation in regard to such defects or irregularities.

(7) On receipt of such intimation or explanation in respect of all or any of the matters discussed in the audit report, the Executive officer may, in consultation with the auditor,-

(a) accept the intimation or explanation given by the Grama Panchayat and order the withdrawal of the objection, or

(b) direct that the matter be reinvestigated at the next audit or at any earlier date, or

(c) direct that the defects or irregularities pointed out in the audit report or any of them shall be removed or remedied by the Grama Panchayat.

(8) The Executive Officer may, after making such enquiry as he may consider necessary disallow any item of expenditure which appears to him to be contrary to law and surcharge the amount thereof on the person making or authorising the illegal payment and after taking the explanations of the person concerned, the Executive Officer may direct by an order in writing that such person shall pay to the Grama Panchayat the amount surcharged along with interest at fifteen percent per annum on the amount due, from the date from which it became due and if the amount is not paid within two months from the date of such order, the Executive Officer shall take steps to recover it as an arrears of land revenue and credit it to the Grama Panchayat Fund.


8. 1ನೇ ಎದುರುದಾರರು ಇದುವರೆಗೆ ರೂ.13,52,657/- ಆಕ್ಷೇಪಣೆ ಮೊತ್ತವನ್ನು ತಿರುವಳಿ ಮಾಡಲಾಗಿದೆ. ಇನ್ನು ರೂ.54,64,325/- ಗಳ ಬಾಕಿ ಇರುತ್ತದೆ. ವಸೂಲಾತಿ ಮೊತ್ತದಲ್ಲ ರೂ.87,880/- ಹಣ ವಸೂಲಿ ಮಾಡಲಾಗಿದ್ದು, ಇನ್ನು ರೂ.10,14,285/- ಬಾಕಿ ಇರುತ್ತದೆ ಅಂತ ತಮ್ಮ ಆಕ್ಷೇಪಣೆಯಲ್ಲಿ ನಮೂದಿಸಿದ್ದಾರೆ.

9. ಆದ್ದರಿಂದ, ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮ 246(6) ಲಿಂದ 246(8) ರ ಅಡಿಯಲ್ಲಿ ಕ್ರಮಗಳನ್ನು ವಹಿಸಿ ಬಾಕಿ ಉಳಿದಿರುವ ಆಕ್ಷೇಪಣಾ ಮೊತ್ತ ರೂ.54,64,325/- ಗಳನ್ನು ತಿರುವಳಿ ಮಾಡಲು ಮತ್ತು ವಸೂಲಾತಿ ಮೊತ್ತ ರೂ.10,14,285/-ಗಳನ್ನು ಸಂಬಂಧಪಟ್ಟ ಎಲ್ಲಾ

ಅಧಿಕಾರಿಗಳು/ ಅಧ್ಯಕ್ಷರು/ಸದಸ್ಯರಿಂದ ವಸೂಲಿ ಮಾಡಲು ಸೂಕ್ತ ಕ್ರಮವನ್ನು ತೆಗೆದುಕೊಳ್ಳಲು ಮತ್ತು ಸರ್ಕಾರದ ಹಣವನ್ನು ಯಾವುದೇ ವಿವರಣೆ ಇಲ್ಲದೇ ನೌಕರರು/ ಅಧಿಕಾರಿಗಳು, ಗ್ರಾಮ ಪಂಚಾಯತಿ/ ತಾಲ್ಲೂಕು ಪಂಚಾಯತಿ, ಅಧ್ಯಕ್ಷರು/ ಉಪಾಧ್ಯಕ್ಷರು/ ಸದಸ್ಯರುಗಳು ತಮ್ಮ ಬಳಿ ಇಟ್ಟುಕೊಳ್ಳುವುದು ಅಥವಾ ಸೂಕ್ತ ಲೆಕ್ಕಪತ್ರಗಳಲ್ಲಿ ತೋರಿಸದೇ ಇರುವುದು ಸರ್ಕಾರದ ಹಣದ ಅಪರಾಧಿಕ ದುರುಪಯೋಗವಾಗುವುದರಿಂದ ಸಂಬಂಧಪಟ್ಟವರ ಮೇಲೆ ಕ್ರಿಮಿನಲ್ ಮೊಕದ್ದಮೆಗಳನ್ನು ದಾಖಲಿಸಲು ಮತ್ತು ಕಲಂ 200(4) ಕರ್ನಾಟಕ ಪಂಚಾಯತ್ ರಾಜ್ ಅಧಿನಿಯಮದ ಅಡಿಯಲ್ಲಿ ಕಾನೂನಿನ ಪ್ರಕಾರ ಸೂಕ್ತ ಕ್ರಮಗಳನ್ನು ವಹಿಸಲು ಎದುರುದಾರರ ಶಿಸ್ತು ಪ್ರಾಧಿಕಾರಕ್ಕೆ ಕರ್ನಾಟಕ ಲೋಕಾಯುಕ್ತ ಅಧಿನಿಯಮ ಕಲಂ 12(1) ಅಡಿಯಲ್ಲಿ ಶಿಪಾರಸ್ಸು ಮಾಡಲಾಗಿದೆ.

10. ಮುಂದುವರೆದು, ಕರ್ನಾಟಕ ಲೋಕಾಯುಕ್ತ ಕಾಯ್ದೆಯ ಕಲಂ 12(2)ರ ಪ್ರಕಾರ, ಶಿಸ್ತು ಪ್ರಾಧಿಕಾರವು ಕರ್ನಾಟಕ ಲೋಕಾಯುಕ್ತ ಕಾಯ್ದೆ ಕಲಂ 12(1)ರ ವರದಿಯಲ್ಲಿನ ಶಿಫಾರಸ್ಸಿಗನುಗುಣವಾಗಿ ಕ್ರಮ ಕೈಗೊಂಡ ಬಗ್ಗೆ ಅಥವಾ ಕೈಗೊಳ್ಳಬಹುದಾದ ಕ್ರಮದ ಬಗ್ಗೆ ಈ ವರದಿ ತಲುಪಿದ ದಿನಾಂಕದಿಂದ ಒಂದು ತಿಂಗಳ ಅವಧಿಯೊಳಗೆ ಈ ಪ್ರಾಧಿಕಾರಕ್ಕೆ ತಿಳಿಸುವುದು.

ಸಂಬಂಧಪಟ್ಟ ದಾಖಲೆಗಳನ್ನು ಲಗತ್ತಿಸಿದೆ.


(ನ್ಯಾಯಮೂರ್ತಿ ಸುಭಾಷ್ ಬಿ. ಆಡಿ)
ಉಪಲೋಕಾಯುಕ್ತರು,
ಕರ್ನಾಟಕ ರಾಜ್ಯ